

[12] இடம் பெறாத பஸ்மலாவில் இருந்து உபரியான பஸ்மலஹ் வரையுள்ள அனைத்து வசனங்களின் கடைசி இலக்கத்தை நாம் எடுத்துக் கொள்வோம். ஒவ்வொரு சூராவின் எண்ணையும், தொடர்ந்து அந்த சூராவில் உள்ள ஒவ்வொரு வசனத்தினுடைய கடைசி இலக்கத்தையும் நாம் எழுதினால், 19-ஆல் வகுபடுகின்ற, 1988 இலக்கங்கள் கொண்ட, நீண்டதோர் எண்ணை நாம் அடைகின்றோம் (படம் 2).

9 127 11 123 13 43 15 99 17 111 25 77 27 29
ஒவ்வொரு சூரா எண்ணும் அந்த சூராவில் உள்ள வசனங்களின் எண்ணிக்கையைக் கொண்டு தொடரப்படுகின்றது. இந்த நீண்ட எண் 19 x 48037427533385052195322409091 - க்குச் சமமாகின்றது. (படம் 1)

9 1234567890123... ..27 1234567890... 789
சூரா 9-ல் இருந்து சூரா 27, வசனம் 29 வரை சூராவின் எண்ணானது ஒவ்வொரு வசன எண்ணிலும் உள்ள கடைசி இலக்கத்தினைக் கொண்டு தொடரப்படுகின்றது. (படம் 2)

பின் இணைப்பு 30

பலதார மணம்

1400 வருடங்களுக்கு முன்னர் இக்குர்ஆன் வெளிப்படுத்தப்படுகின்ற வரை பலதார மணம் ஒரு வாழ்க்கை முறையாகவே இருந்தது. இந்த பூமி இளமையானதாகவும் குறைவான மக்கள் தொகையைக் கொண்டதாகவும் இருந்த போது, அதன் மக்கள் தொகையைப் பெருக்கி கடவுளின் திட்டத்தைச் செயல்படுத்துவதற்கு அவசியமான மானிட இனத்தவர்களைக் கொண்டுவருவதற்கு, பலதார மணம் ஒரு வழியாக இருந்தது. இக்குர்ஆன் வெளிப்படுத்தப்பட்ட நேரத்தில், இவ்வுலகம் போதுமான அளவு மக்கள் தொகையுடையதாக ஆகி இருந்தது, எனவே இக்குர்ஆன் பலதாரமணத்திற்கு எதிரான முதல் வரையறைகளை விதிக்கின்றது.

இக்குர்ஆனில் பலதார மணம் அனுமதிக்கப்பட்டுள்ளது, ஆனால் கண்டிப்பான கடைப்பிடிக்கப்படுகின்ற சூழ்நிலைகளின் கீழ் மட்டுமே. இந்தத் தெய்வீக அனுமதியின் எந்த துஷ்பிரயோகமும் கடும் தண்டனைக்கு உள்ளாக்குகின்றது. எனவே, பலதாரமணம் கடவுளால் அனுமதிக்கப்பட்டதாக இருந்த போதிலும், குறிப்பிட்டதொரு பலதார உறவுமுறை அனுமதிக்கப்பட்டதுதான் என்று கூறுவதற்கு முன் நமது சூழ்நிலைகளை கவனத்துடன் ஆராய்வதை அது நமக்கு அவசியமாக்குகின்றது.

இங்கே நமக்கு மிகச்சரியான உதாரணம் முஹம்மத் நபி ஆவார். கதீஜா எனும் ஒரே மனைவிக்கே, அவர் மரணிக்கின்ற வரை, அவர் மணம் முடிக்கப்பட்டிருந்தார். அவர் தன்னுடைய குழந்தைகள் அனைவரையும், ஒருவரைத் தவிர, கதீஜாவின் மூலமாகவே பெற்றிருந்தார். இவ்விதமாக, அவருடன் அவர் மணம் முடிக்கப்பெற்றிருந்த காலம் எல்லாம், இருபத்தி ஐந்து ஆண்டுகள், அவரும் அவருடைய குழந்தைகளும் நபியின் முழுமையான கவனிப்பை மகிழ்வுடன் அனுபவித்தனர். நடைமுறைக் காரணங்கள் அனைத்திற்கும், முஹம்மத் ஒரு மனைவியையே கொண்டிருந்தார் - 25 வயதில் இருந்து 50 வயது வரை. அவருடைய வாழ்வின் எஞ்சிய 13 வருடங்களின் போது, பல குழந்தைகளை விட்டுச் சென்ற அவருடைய நண்பர்களின் வயதான விதவையரை அவர் மணந்து கொண்டார். அக்குழந்தைகளுக்கு ஒரு தந்தையின் வடிவடன் கூடிய, முழுமையானதொரு இல்லம் தேவைப்பட்டது, எனவே நபி அதனை வழங்கினார். இக்குர்ஆனில் குறிப்பிடப்பட்டுள்ள பலதார மணத்திற்கு ஆதரவான குறிப்பிட்ட ஒரே சூழ்நிலையானது அனாதைக் குழந்தைகளுக்கு ஒரு தந்தையின் வடிவத்தை வழங்குவதேயாகும் [4:3].

அனாதைகளின் விதவைத் தாய்மார்களை மணந்து கொண்டதற்கு அப்பால், நபியின் வாழ்வில் மூன்று அரசியல் திருமணங்கள் இருந்தன. அவருடைய நெருங்கிய நண்பர்களான அபுபக்ரும், உமரும், தங்களுக்கிடையில் பரம்பரைக் குடும்ப உறவுகளை நிலைப்படுத்திக் கொள்ள, தங்களுடைய மகள்களான ஆயிஷா மற்றும் ஹஃப்ஸாவை அவர் மணமுடித்துக் கொள்ள வேண்டுமென வலியுறுத்தினர். மூன்றாம் திருமணம் மரியா எனும் எகிப்தியருடன் ஆனது; அவர் எகிப்தின் ஆட்சியாளரிடமிருந்து அரசியல் நட்பின் ஒரு சமிக்ஞையாக அவருக்குக் கொடுக்கப்பட்டார்.

மகிழ்ச்சியான மற்றும் நலம் பயக்கின்ற ஒரு குடும்பத்தை வளர்ப்பதற்காக, திருமணத்தில் ஓர் ஆண் தன்னுடைய முழுமையான கவனம் மற்றும் விசுவாசத்தைத் தன் மனைவி மற்றும் குழந்தைகளுக்குக் கொடுத்தாக வேண்டும், என்பதை மிகச் சரியான இந்த உதாரணம் நமக்குச் சொல்கிறது.

பலதாரமணத்திற்கு எதிரான வரையறைகளை இக்குர்ஆன் மிக அழுத்தமான வார்த்தைகளில் வலியுறுத்திக்

கூறுகின்றது: “ஒரு மனைவிக்கும் அதிகமானவர்களை நடத்துவதில் உங்களால் பூரணமான நீதத்துடன் இருக்க முடியாமல் ஆகிவிடக் கூடும் என்று நீங்கள் அஞ்சினால், அப்போது நீங்கள் ஒன்றுடன் திருப்தியடைந்தவராக இருக்க வேண்டும்.” [4:3] “நீங்கள் எவ்வளவு கடினமாக முயற்சி செய்தாலும் சரியே, பலதார உறவுமுறை ஒன்றில் நீங்கள் நீதத்துடன் இருக்க இயலாது.” [4:129]

பலதார மணத்திற்கு எதிரான இக்குர்ஆனின் வரையறைகள் கடவுளின் சட்டம் துஷ்பிரயோகம் செய்யப்படுகின்ற சாத்தியத்தை கவனத்திற்குக் கொண்டு வருகின்றது. எனவே, கடவுளின் சட்டம் துஷ்பிரயோகம் செய்யப்படாது என்பதில் பரிபூரணமான நிச்சயத்துடன் நாம் இருந்தாலேயன்றி, நமது காமத்தைத் தடுத்துக் கொண்டு பலதாரமணத்தில் இருந்து விலகியிருப்பதே நமக்கு நலமாகும். சூழ்நிலைகளானவை பலதாரமணத்திற்குக் கட்டளையிடவில்லையென்றால், ஒரு மனைவிக்கும், குழந்தைகளின் ஒரு குழுமத்திற்கும் நமது முழுமையான கவனத்தைத் தருவதே நமக்கு நலமாகும். குறிப்பாக பலதார மணம் தடைசெய்யப்பட்டுள்ள நாடுகளில், குழந்தைகளின் மனோரீதியான மற்றும் சமூக நல்வாழ்வு, கிட்டத்தட்ட ஒரே சீராக ஒரு தார மணத்தையே கட்டளையிடுகின்றது. பலதார மணத்தைப் பற்றிச் சிந்திக்கையில் ஒரு சில அடிப்படை அளவுகோல்கள் கடைப்பிடிக்கப்பட்டாக வேண்டும்.

1. அது வலியையும் கஷ்டத்தையும் நிவர்த்திப்பதாக இருக்க வேண்டுமேயன்றி எந்த வலிக்கோ அல்லது கஷ்டத்திற்கோ காரணமாகக் கூடாது.

2. இளம் குடும்பம் ஒன்று உங்களுக்கு இருக்குமாயின், பலதார மணம் ஒரு துஷ்பிரயோகம் என்பது கிட்டத்தட்ட நிச்சயமே.

3. இளமையான ஒரு மனைவியை மாற்றியமைத்துக் கொள்வதற்காகப் பலதாரமணம் செய்து கொள்ளுதல் கடவுளுடைய சட்டத்தின் ஒரு துஷ்பிரயோகமேயாகும் [4 : 19].

பின் இணைப்பு 31

பரிணாம வளர்ச்சி: தெய்வீகமாகக் கட்டுப்படுத்தப்பட்டது

பரிணாம வளர்ச்சியானது தெய்வீகமாக வடிவமைக்கப்பட்ட ஒரு நிகழ்வாகும் என்று நாம் இக்குர்ஆனில் இருந்து கற்றுக் கொள்கிறோம்:

நீரில் இருந்து உயிர் தோன்றியது:	“ உயிருள்ளவை அனைத்தையும் நாம் நீரில் இருந்து துவங்கினோம்.” [21:30,24:45]
மானிடர்கள் குரங்குகளின் வழி வந்தவர்கள் அல்லர்:	“மனிதனின் படைப்பினை அவர் கனிமண்ணில் இருந்து துவக்கினார்” (32:7)
மனிதன் “முற்றிய” கனிமண்ணில் இருந்து படைக்கப்பட்டான்:	“‘முற்றிய’ கனிமண்ணில் இருந்து மானிட இனத்தவரை நான் படைக்கின்றேன்” [15:28]

பரிணாம வளர்ச்சி குறிப்பிட்டதொரு இனங்களுக்குள் மட்டுமே சாத்தியமானதாகும். உதாரணத்திற்கு, கொட்டையுள்ள ஆரஞ்சில் இருந்தே கொட்டையில்லாத ஆரஞ்சு பரிணாமம் அடைந்தது, ஆப்பிள்களில் இருந்து அல்ல, சாத்தியக்கூறியுடைய சட்டங்கள் இனங்களுக்கிடையில் யதேச்சையான பரிணாம வளர்ச்சியின் சாத்தியத்தை விலக்கி விடுகின்றன. ஒரு மீன் ஆனது ஒரு பறவையாகப் பரிணாமம் அடைய இயலாது; ஒரு குரங்கு ஒரு போதும் ஒரு மானிடனாகப் பரிணாமம் அடைய இயலாது.

சாத்தியக் கூறியுடைய சட்டங்கள் டார்வினின் பரிணாமத்தை சாத்தியமற்றது என்கின்றன

இந்தக் கணிணி யுகத்தில் குறிப்பிட்டதொரு நிகழ்வு சாத்தியமானதா இல்லையா என்பதை நமக்குக் கூறுகின்ற கணிதரீதியான விதிகள் நம்மிடம் உள்ளன. எண் இடப்பட்ட ஐந்து பகடைகளை மேல் நோக்கிக் காற்றில் நாம் வீசி அவற்றை ஒரு நேர்க்கோட்டில் விழும்படிச் செலுத்தினால், நமக்கு கிடைக்கூடிய கலவைகளின் சாத்தியமான எண்ணிக்கையை சாத்தியக்கூறியுடைய விதிகள் நமக்குச் சொல்கின்றன : $1 \times 2 \times 3 \times 4 \times 5 = 120$ கலவைகள். எனவே எந்தக் கலவையையும் அடைவதற்குரிய சாத்தியக்கூறானது 120-ல் 1 ஆகும், அல்லது $1/120$, அல்லது 0.0086 பகடைகளின் எண்ணிக்கையை நாம் அதிகரிக்கும் போது சாத்தியக்கூறானது வேகமாகக் குறைகின்றது. அவற்றில் ஒன்றினை நாம் அதிகரித்தால், கலவைகளின் எண்ணிக்கை $1 \times 2 \times 3 \times 4 \times 5 \times 6 = 720$ ஆகின்றது, எனவே